



ரயில் சேவையை நாடுகின்ற மக்கள்

கட்டணமும் அதிகரிக்கின்றது

நாட்டில் பஸ் கட்டணம் 15 வீதத்தால் அதிகரிக்கப்பட்டுள்ள நிலையில், மாற்று வழி தேர்வை நோக்கிப் பயணிகள் நகர்வதைக்காண முடிகின்றது. தொழில் உட்பட இதர தேவைகளுக்காக இதுவரை காலமும்

சர்வதேச நாணய நிதியத்தை நாடினால் அரசிலிருந்து உடனே வெளியேறுவேன்



அமைச்சர் வாசு எச்சரிக்கை

அரசு சர்வதேச நாணய நிதியத்தை நாடினால், நான் இந்த அரசில் அங்கம் வகிக்கமாட்டேன். இது உறுதி.

- இவ்வாறு அமைச்சர் வாசுதேவ நாணயக்கார தெரிவித்தார்.

இதுதொடர்பில் ஊடகங்களிடம் அவர் மேலும் கூறியதாவது:-

பஸிலுக்கு எதிரான பிரேரணை; ஆதரிக்கும் நிலைப்பாட்டில் வாசு

நிதி அமைச்சர் பஸில் ராஜபக்ஷவுக்கு நாம் எதிர்ப்பு என்று அமைச்சர் வாசுதேவ நாணயக்கார தெரிவித்தார்.

நிதி அமைச்சர் பஸில் ராஜபக்ஷவுக்கு எதிரான நம்பிக்கையில்லாப்



கேள்விக்குட்படுத்தப்படும் எம். தமிழினத்தின் இருப்பு

சிறிதரன் எம்.பி. ஆதங்கம்



எமது தமிழினத்தின் இருப்புகேள்விக்குட்படுத்தப்படுகின்றது.

- இவ்வாறு தமிழ்த் தேசியக் கூட்டமைப்பின் யாழ்ப்பாணம் - கிளிநொச்சி மாவட்ட

சரிந்து செல்கின்றது அரசின் செல்வாக்கு



கோட்டாவின் கையில் புலனாய்வு அறிக்கை

நாட்டின் தற்போதைய அரசியல் நிலைவரம் தொடர்பான புலனாய்வு அறிக்கை, ஜனாதிபதி கோட்டாபய ராஜபக்ஷ விடம் கையளிக்கப்பட்டுள்ளது.

பெருமெடுப்பில் மே தினக் கூட்டம் அரசு பங்காளிக் கட்சிகள் தீர்மானம்

எதிர்வரும் மே தினக் கூட்டத்தைப் பெருமெடுப்பில் நடத்துவதற்கு 11 அரசு பங்காளிக் கட்சிகள் தீர்மானித்துள்ளன என்று செய்திகள் வெளியாகியுள்ளன.

அரசுக்கு எதிராக 'விமலக் கூறாவளி' எனும் தொனிப்பொருளில் இம்மாதம் 27 ஆம் திகதி மாபெரும் கூட்டமொன்றை நடத்துவதற்கு திட்டமிடப்பட

டிருந்தது. எனினும், இதற்கு சில தரப்புகள் உடன்பட்டமையால் அந்தக் கூட்டம் கைவிடப்பட்டது.

எனினும், மே தினத்தைப் பெருமெடுப்பில் நடத்துவதற்கு சிறிலங்கா சுதந்திரக் கட்சி உடன்பட்டுள்ளது. இதற்கு ஏனைய கட்சிகளும் இணக்கம் தெரிவித்துள்ளன.

எனவே, மே தினக் கூட்டம் மற்றும்

எதிர்க்கட்சிகளின் போராட்டத்தால் அரசுக்கு எந்தப் பாதிப்பும் இல்லை

இப்படிக்கூறுகின்றார் ஜகத் குமார எம்.பி.

கொழும்பில் எதிர்க்கட்சிகள் நடத்தும் போராட்டங்களால் அரசுக்கு எந்தப் பாதிப்பும் ஏற்படாது.

- இவ்வாறு ஸ்ரீலங்கா பொதுஜன முன்னணியின் நாடாளுமன்ற உறுப்பினர் ஜகத் குமார தெரிவித்தார்.

இது தொடர்பில் ஊடகங்களிடம் அவர் மேலும் கூறியதாவது:-



புதுமாத்தளன் பகுதியில் இரு மாணவிகள் மாயம்!

பொலிஸில் பெற்றோர் முறைப்பாடு

முல்லைத்தீவு - புதுமாத்தளன் பகுதியில் நேற்று மாலை நேர வகுப்புக்காகச் சென்ற இரு மாணவிகளைக் காணவில்லை என்று அவர்களின் பெற்றோர் முல்லைத்தீவு பொலிஸ் நிலையத்தில் முறைப்பாடு செய்துள்ளனர்.

தரம் - 9 இல் கல்வியியிலும், 14 வயதுடைய இரு மாணவிகளே இவ்வாறு காணாமல் போயுள்ளனர்.

இது தொடர்பில் முல்லைத்தீவுப் பொலிஸார் விசாரணைகளை முன்னெடுத்து வருகின்றனர்.

காஸ் தட்டுப்பாட்டால் மூடப்படும் ஹோட்டல்கள் 5 இலட்சம் பேர் தொழிலை இழக்கும் பேராபத்து

நாட்டில் சமையல் எரிவாயுவுக்கு ஏற்பட்டுள்ள தட்டுப்பாட்டால், ஹோட்டல்களும், சிறு அளவிலான உணவுவிற்பனை நிலையங்களும் மூடப்பட்டு வருகின்றன. எதிர்காலத்திலும் எரிவாயுவுக்குத் தட்டுப்பாடு

ஏற்படும் என்பதால் ஹோட்டல் தொழில்துறையில் உள்ள சுமார் 5 லட்சம் பேர் பாதிக்கப்படுவார்கள் எனச் சுட்டிக்காட்டப்பட்டுள்ளது.

தற்போதைய கழற்சியில் பலர் தொழில்களை இழந்துள்ளனர் எனவும், ஹோட்டல் களுக்கான வாடகைப் பணத்தைக் கூடச் செலுத்த முடியாமல், உரிமையாளர்கள் பெரும் சிரமங்களை எதிர்கொண்டுள்ளனர் எனவும் ஹோட்டல் உரிமையாளர்

எனும், ஹோட்டல் களுக்கான வாடகைப் பணத்தைக் கூடச் செலுத்த முடியாமல், உரிமையாளர்கள் பெரும் சிரமங்களை எதிர்கொண்டுள்ளனர் எனவும் ஹோட்டல் உரிமையாளர்

கேள்விக்குட்படுத்தப்படும்

(முதலாம் பக்கத் தொடர்ச்சி)
நாடாளுமன்ற உறுப்பினர் சிவஞானம் சிறிதரன் தெரிவித்தார்.

இலங்கைத் தமிழரசுக் கட்சியின் பூநகரி பிரதேச அமைப்பாளர்கள் மற்றும் செயற்பாட்டாளர்களுடனான சந்திப்பு பூநகரியில் நேற்று நடைபெற்றது. இந்தச் சந்திப்பில் கருத்துத் தெரிவித்தபோதே அவர் மேற்கண்டவாறு கூறினார்.

அவர் அங்கு மேலும் தெரிவிக்கையில்,

சர்வதேச நாணய நிதியத்திடம் போக மாட்டோம் என்று மார்தட்டிய அரசு தரப்பினர், இன்று சர்வதேச நாணய நிதியத்தின் காலடியில் வீழ்ந்துள்ளனர்.

நாடெங்கும் மக்கள் இன்று எரி பொருள் நிரப்பும் நிலையங்களில் வரிசையில் நிற்கிறார்கள். சமையல் எரிவாயுவூக்காக வரிசையில் நிற்கிறார்கள். அத்தியாவசியப் பொருள்களை வரிசையில் நின்றுதான் வாங்க வேண்டும் என்கின்ற நிலை இப்போது உருவாகியிருக்கின்றது. நாடு பொருளாதார நிலையில் அதளபாதாளத்துக்குச் சென்றுள்ளது.

இப்படி இக்கட்டான நேரத்திலும் எம் இனத்தின் வாழ்க்கை என்பது அழிக்கப்பட்டிருக்கொண்டே செல்கின்றது. எங்களை நோக்கிப் புத்த கோயில்கள் வருகின்றன. எங்கள் இடங்களில் கொரோனாக் காலங்களில் பிறப்பிக்கப்

பஸிலுக்கு எதிரான

(முதலாம் பக்கத் தொடர்ச்சி)
பிரேரணை தொடர்பில் ஊடகங்களிடம் அவர் கருத்துத் தெரிவிக்கும்போதே அவர் மேற்கண்டவாறு கூறினார்.

பஸில் ராஜபக்ஷவுக்கு நாம் எதிர்ப்பு. அவர் வசமே ஆளும் கட்சி உள்ளது. எனவே, பஸில் ராஜபக்ஷவுக்கு எதிராக நம்பிக்கையில்லாப் பிரேரணையைக் கொண்டு வருவது தொடர்பில் இன்னும் தீர்மானம் எடுக்கவில்லை.

அவருக்கு எதிராக நம்பிக்கையில்லாப் பிரேரணையை எதிரணி கொண்டு வருவதற்கு கூட அதற்கு ஆதரவு வழங்குவது தொடர்பில் தீர்மானம் எடுக்கப்படும் - என்றார்.

சர்வதேச நாணய

(முதலாம் பக்கத் தொடர்ச்சி)
சர்வதேச நாணய நிதியத்தின் நிபந்தனைகளை ஏற்றால் மட்டுமே கடன் கிடைக்கும். அந்த நிபந்தனைகள் ஏற்றுக் கொள்ளக்கூடியவை அல்ல.

அரசு ஊழியர்களின் எண்ணிக்கையைக் குறைத்தல், சுகாதாரம், கல்வித் துறைக்கான ஒதுக்கீடுகளைக் குறைத்தல், விலைத்தளம்பல் உள்ளிட்ட நிபந்தனைகள் பயங்கரமானவை.

அப்படியான நிபந்தனைகளை ஏற்கும் அரசியலின் அங்கம் வகிக்கமாட்டேன். பதவி துறப்புக் கடிதத்தை எழுதுவதற்கு ஒரு நிமிடம்கூட செல்லாது - என்றார்.

ரயில் சேவையை

(முதலாம் பக்கத் தொடர்ச்சி)
பஸ்களில் பயணித்தவர்கள் கூட, தற்போது ரயில் பயணத்தைத் தேர்ந்தெடுத்துள்ளனர் எனவும், இதனால் ரயிலில் பயணிக்கும் பயணிகளின் எண்ணிக்கை 40 வீதத்தால் அதிகரித்துள்ளது எனவும் சுட்டிக்காட்டப்பட்டுள்ளது.

எனவே, ரயில் சேவைகளின் எண்ணிக்கையை அதிகரிப்பது தொடர்பில் ரயில்வே திணைக்களம் ஆலோசனை நடத்தி வருகின்றது.

போக்குவரத்தில் ஈடுபடும் ரயில்களின் பெட்டிகளை அதிகரிப்பது தொடர்பிலும் யோசனை முன்வைக்கப்பட்டுள்ளது.

அதேவேளை, ஒரு கிலோமீற்றர் வரையில் பயணம் மேற்கொள்பவர்கள் தற்போது நடக்க ஆரம்பித்துள்ளனர். சிலர் சைக்கிள்களைப் பயன்படுத்தி வருவதையும் அவதானிக்கக் கூடியதாக இருக்கின்றது.

ரயில் கட்டணமும் விரைவில் அதிகரிக்கப்படவுள்ளது எனத் தெரிவிக்கப்பட்டுள்ளது.

பட்ட ஊரடங்கு மற்றும் பயணத்தடைகளின்போது முளைத்த இராணுவச் சோதனைச் சாவுகள் நிரந்தரமாக்கப்பட்டுள்ளன.

வனவளத்திணைக்களம், வனஜீவராசிகள் திணைக்களம் மற்றும் தொல்லியல் திணைக்களம் போன்றன தமிழர்களின் நிலங்களைப் பறித்து விவசாயம் செய்வதற்குத் தடையாக இருக்கின்றார்கள். முழுமையாக ஒரு இராணுவ மயப்படுத்தப்பட்ட இராணுவ நியமனங்களில்தான் நாடு இன்று இவ்வாறான அழிவைச் சந்தித்துள்ளது - என்றார்.

பூநகரி பிரதேச சபையின் தவிசாளர் சிறீரஞ்சன் தலைமையில் நடைபெற்ற இந்தச் சந்திப்பில் நாடாளுமன்ற உறுப்பினர் சிவஞானம் சிறிதரனுடன் வடக்கு மாகாண சபையின் முன்னாள் கல்வி அமைச்சர் த. குருகுலராஜா, கரைச்சி பிரதேச சபையின் தவிசாளர் வேழமாலிகிதன், பச்சிலைப்பள்ளி பிரதேச சபையின் தவிசாளர் சுரேன், பூநகரி பிரதேச சபையின் உப தவிசாளர் எமிலியாம்பிள்ளை, தமிழரசுக் கட்சியின் கிளிநொச்சி மாவட்டக் கிளையின் செயலாளர் விஜயன், தமிழரசுக் கட்சியின் கிளிநொச்சி மாவட்ட இளைஞர் அணித் தலைவர் ஜோன் தனராஜ், பிரதேச அமைப்பாளர் குபேந்திரன், பூநகரி பிரதேச சபையின் உறுப்பினர்கள் உள்ளிட்டோரும் கலந்துகொண்டனர்.

சரிந்து செல்கிறது

(முதலாம் பக்கத் தொடர்ச்சி)
இந்த அறிக்கையானது அரசுக்கு அவ்வளவு நல்லதாக இல்லை என்றே கூறப்பட்டுள்ளது.

மக்கள் மத்தியில் அரசுக்கான செல்வாக்கு நாளாந்தம் வீழ்ச்சியடைந்து வருகின்றது எனவும், தீவிர ஆதரவை வெளிப்படுத்தியவர்கள் கூட மாற்று வழியை நாடுகின்றனர் எனவும் அந்த அறிக்கையில் சுட்டிக்காட்டப்பட்டுள்ளது.

அதேபோல் அரசு மீது மக்கள் அதிருப்தியில் இருப்பதால், ஐக்கிய மக்கள் சக்திக்கான ஆதரவு 17 வீதத்தால் அதிகரித்துள்ளது எனவும் புலனாய்வு அறிக்கையில் குறிப்பிடப்பட்டுள்ளது.

அதேவேளை, விமல் வீரவன்ஸ, உதய கம்மன்பில ஆகியோர் அமைச்சரவையில் இருந்து விலக்கப்பட்டுள்ளதால், அரசின் வாக்கு வங்கிக்கு ஏற்படும் தாக்கம் பற்றி தற்போதே ஒரு முடிவுக்கு வரமுடியாது எனவும் மேற்படி அறிக்கையில் சுட்டிக்காட்டப்பட்டுள்ளது எனத் தெரிவிக்கின்றது.

எதிர்க்கட்சிகளின்

(முதலாம் பக்கத் தொடர்ச்சி)
கொரோனா நெருக்கடியுடன் தொடர்புடைய பல காரணிகளால் அந்நியச் செலாவணி கையிருப்பு வீழ்ச்சியடைந்தது. இதன் காரணமாக ஏற்பட்டுள்ள பொருள்களின் விலையேற்றத்தால் மக்கள் துயரமடைந்துள்ள போதிலும், நல்லாட்சி அரசுக்கு மீண்டும் அதிகாரத்தை வழங்க மக்கள் தயாராக இல்லை.

எதிர்க்கட்சியில் இருந்தபோது எமது குழுவினரும் இதுபோன்ற லட்சக்கணக்கான போராட்டங்களை நடத்தினர். இதனால் எதிர்க்கட்சிகள் பிழைப்பதே தவிர மக்களுக்கு எந்தப் பயனும் இல்லை.

தற்போதைய நெருக்கடியிலிருந்து நாட்டைக் காப்பாற்றுவதற்கு ஜனாதிபதியும் நிதி அமைச்சரும் பெரும் முயற்சிகளை மேற்கொண்டு வருகின்றனர்.

நாட்டில் பிணங்களை வைத்து பிழைப்பு நடத்தும் முயற்சியில் ஈடுபட்டுள்ள வர்த்தகர்கள் பலர் இருக்கின்றனர்.

அரசு வழங்கும் வரிச்சலுகையைப் பயன்படுத்தி அவர்கள் வருமானம் ஈட்டி வருகின்றனர். அரசிடம் இருந்து வரிச்சலுகை பெற்று, அதன் பலனை மக்களுக்கு வழங்காத இந்தத் தொழில்தர்பர்கள், மக்களுக்குப் பூச்சாண்டி காட்ட முயல்கின்றனர் - என்றார்.

காஸ் தட்டுப்பாட்டால்

(முதலாம் பக்கத் தொடர்ச்சி)
சங்கத்தினர் தெரிவித்துள்ளனர்.

சிலவேறாட்டல்கள்திறக்கப்பட்டிருந்தாலும் அங்கு கொத்து ரொட்டி, ரைஸ் போன்ற உணவுகள் தயாரிக்கப்படுவதில்லை எனவும், விறகைப் பயன்படுத்தியே கடும் சவால்களுக்கு மத்தியில் சமையல் இடம்பெறுகின்றது எனவும் அவர்கள் தெரிவிக்கின்றனர்.

அதேவேளை, சுற்றுலாப் பயணிகளுக்கான வேறாட்டல்களை நடத்துபவர்கள், சமையல் எரிவாயு இன்மையால் பல்வேறு இன்னல்களுக்கு முகங்கொடுத்து வருகின்றனர் எனவும் சுட்டிக்காட்டப்பட்டுள்ளது.

பெருமையில்

(முதலாம் பக்கத் தொடர்ச்சி)
பேரணியை வெற்றிகரமாக முன்னெடுப்பதற்கு விரைவில் குழுவொன்றை அமைப்பதற்கும் தீர்மானிக்கப்பட்டுள்ளது.

**விளம்பரத் தொடர்புகளுக்கு -
தொலைபேசி இலக்கம் -
076 443 8622**

இறைச்சிக் கோழி விற்பனை
புறொய்லர், கல்பேட்ஸ், பேரன்ஸ் இறைச்சிக் கோழிகள் மொத்தமாகவும் சில்லறையாகவும் சுத்தம் செய்து மிகக் குறைந்த விலையில் எம்மிடம் பெற்றுக் கொள்ளலாம்.
U.S.A யாம்
குளப்பிட்டி வீதி, ஆனைக்கோட்டை.
077 868 9500

ENGLISH CLASSES
யாழ் நகரில் தனி வகுப்புகள் A/L எடுத்தவர்கள் பெறுபேறுகள் வரமுன் தரமாக பேசும் எழுதும் ஆற்றலை வழங்கும் துரித வகுப்புகள் G.G.E. O/L - English Literature Grade 10 & 11 தனி வகுப்புகள் Language தரமும் திருத்தப்படும்.
K.Ganesh B.A . 077 7668725

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

உயிரற்ற ஜனநாயகம்

இலங்கை மக்களுக்கு வாக்களிக்கும் உரிமை கிடைத்து இது 90 ஆவது ஆண்டு.

ஒன்பது தசாப்த கால வாக்குரிமையின் கீழ் இலங்கையின் ஜனநாயகம் இன்று சேடம் இழுத்துக் கொண்டிருப்பது கண்ணாடி.

மக்களின் நிறைவேற்ற அதிகாரம் தொடர்பான இறைமையும், சட்டம் இயற்றும் அதிகாரம் தொடர்பான இறைமையும் முறையே ஜனாதிபதித் தேர்தல், நாடாளுமன்றத் தேர்தல் மற்றும் சர்வ ஜனவாக்கெடுப்பு ஆகியவை மூலமே - வாக்களிப்பு வாயிலாகவே - பிரயோகிக்கப்படுகின்றன என அரசமைப்பு கூறுகிறது.

மாகாண ரீதியாகச் சட்டம் இயற்றும் அதிகாரம் கொண்ட மாகாண சபைகளுக்கான தேர்தல்களும் கூட, மக்களின் இறைமையை வெளிப்படுத்தும் முறைமைதான் என்று உயர் நீதிமன்றம் தனது தீர்ப்பு ஒன்றில் தெரிவித்திருக்கின்றது.

இப்படி மக்களின் இறைமையை வெளிப்படுத்தும் தேர்தல்கள், வாக்களிப்பு போன்றவை மக்களின் கருத்தியலைப் பிரதிபலிக்கும் ஜனநாயக முறைகளாகக் கருதப்படுகின்றன. ஆனால் அவை உண்மையான ஜனநாயகத்தைப் பிரதிபலிக்கின்றனவா என்பதுதான் கேள்வி.

இந்த ஜனநாயக முறைமைகள் சீரழிந்து, சின்னாபின்ன மாசி இருப்பதற்கான காரணத்தை இலங்கையின் தேர்தல் திணைக்களத்தில் நீண்டகாலம் பணியாற்றியவரும், முன்னாள் தேர்தல்கள் ஆணையாளருமான மஹிந்த தேசபிரிய வெளிப்படுத்தியிருக்கின்றார்.

அரசியல் கட்சிகள் உட்கட்சி ஜனநாயகத்தைப் பேணுவதில் பெரும் தவறிழைத்தமை காரணமாகவே நாட்டின் ஜனநாயக முறைமையே கேள்விக்கு உள்ளாகியிருக்கின்றது என்பது அவரது அவதானிப்பு. அது முற்றிலும் சரியானது.

பல கட்சிகளிலும் தலைமைகளின் விருப்பம் மட்டுமே திணிக்கப்பட்டு ஜனநாயகத்தீர்மானமாக முன்னிறுத்தப்படுகின்றது. அடிமட்டத் தொண்டர்களின் விருப்புக்கு மாறாக - அவர்களின் கருத்தியல் உள்வாங்கப்படாமலேயே - கட்சி நிர்வாகிகள், கட்சியின் மூலமாகக் கிட்டும் பதவிகளுக்கு தமக்கு விருப்பமானவர்களை - தம்மிஷ்டப்படி நியமிக்கின்றனர். கட்சியின் கொள்கைகளைத் தம்பாட்டில் தீர்மானித்து, அதனை கட்சி மீது திணிக்கின்றனர். கட்சியின் தலைமைகளுக்கு வருகின்றவர்கள் தம் கட்சி தொண்டர்களின் - அடிப்படையிலும் உறுப்பினரையே கொண்டவர்களின் - விருப்புக்கு மாறாக, தமது பதவி நிலைகளை வல்வந்தமாக நீடித்து, ஆக்கிரமித்துக் கொள்கின்றார்கள். அல்லது தமக்கு விருப்பமானவர்களை கட்சியின் உயர் நிர்வாகப் பதவிகளில் திணித்துக் கொள்கின்றார்கள். இதன் மூலம் அடிமட்ட தொண்டர்களின் அபிமானத்தை பெறாத தீவிர வருகையாளர்கள், வெளியாளர்கள், தலைமை விரும்பியோர் போன்றோரினால் கட்சியும் தொண்டர்களும் வழிநடத்தப்படும் அதிருப்தி நிலைமை ஏற்படுகின்றது.

உட்கட்சி ஜனநாயகம் பெரும்பாலும் பல கட்சிகளிலும் இல்லை. உட்கட்சி ஜனநாயகத்தின் பெயரால் மேலிட திணிப்புகள் மட்டுமே அரங்கேறுகின்றன.

தென்னிலங்கையில் பல கட்சிகளிலும் நிலைமை இதுதான். ஆட்சி நடத்தும் பொதுஜன பெரமுனவாகட்டும், அதனை ஆட்சியிலிருந்து அகற்றுவதற்கு மக்கள் போராட்டம் என்ற பீற்றலை முன்னெடுக்கும் ஐக்கிய மக்கள் சக்தியாகட்டும், அதனுடன் கூட்டு சேர்ந்து இருக்கும் பல உதிரி கட்சிகளாகட்டும் அவற்றில் எல்லாம் உட்கட்சி ஜனநாயகம் செத்து எவ்வளவோ காலம் ஆகிவிட்டது. அக்கட்சிகள் அவ்வப்போது ஆரவாரமாக முன்னெடுக்கும் கட்சியின் தேசிய மாநாடுகள் கூட, தொண்டர்களின் உணர்வுட்பப் பங்களிப்பு இல்லாத ஜடம் போன்ற கட்டமைப்புக்கான கொண்டாட்டங்கள்தான்.

இது தமிழக கட்சிகளுக்கும் பெரும்பாலும் கனகச்சிதமாகப் பொருந்தும். மக்கள் விரும்பும் - அவர்களின் அபிமானத்தை பெற்றோர் - மக்கள் பிரதிநிதிகளாக வர முடியாமல் இருப்பதற்கும், மக்களின் உண்மையான செல்வாக்கை இழந்தோர் இன்னும் மக்கள் பிரதிநிதிகளாக வேடமிட்டு நடமாடுவதற்கும் கூட, கட்சிகளில் உட்கட்சி ஜனநாயகம் செத்து, அவை உயிரற்ற கிடப்பதுதான் காரணம்.

எல்லா ஜனநாயக கட்சிகளிலும் உட்கட்சி ஜனநாயகம் மீள உயிரூட்டப்படும் வரை இலங்கையில் ஜனநாயகம் செத்த பிணம்தான்.

வெளிநாடுகளுக்கு செல்ல சம்பிக்கவுக்கு அனுமதி

2016 ஆம் ஆண்டு ராஜகிரிய பகுதியில் விபத்தை ஏற்படுத்தி சாட்சியங்களை மறைத்த குற்றச்சாட்டில் குற்றம் சுமத்தப்பட்டுள்ள முன்னாள் அமைச்சர் பாட்டலி சம்பிக்க ரணவக்கவுக்கு விதிக்கப்பட்ட வெளிநாட்டு பயணத்தடையை தற்காலிகமாகத் தளர்த்துமாறு கொழும்பு மேல் நீதிமன்றம் உத்தரவிட்டுள்ளது.

குறித்த வழக்கு நேற்று (புதன்கிழமை) உயர்நீதிமன்ற நீதிபதி தமிழ் தொடாவத்த முன்னிலையில் விசாரணைக்கு எடுத்துக் கொள்ளப்பட்டது.

குற்றம் சாட்டப்பட்ட சம்பிக்க ரணவக்க சார்பில் ஆஜரான சட்டத்தரணி சரத் ஜயமான்ன, ஆஸ்திரேலியாவில் உள்ள இலங்கையர்கள் தனது கட்சிக்காரரான பாட்டலி சம்பிக்க ரணவக்கவை ஆஸ்திரேலியாவிற்கு வருகை தருமாறு அழைப்பு விடுத்துள்ளமையால் அங்கு பயணிப்பதற்காக தற்போது நீதிமன்றத்தால் விதிக்கப்பட்டுள்ள பயணத்தடையை ஏப்ரல் 08



ஆம் திகதி முதல் ஏப்ரல் 27 ஆம் திகதி வரை தளர்த்துமாறு கோரிக்கை விடுத்துள்ளனர்.

இதன்படி, பிரதிவாதி கோரிய காலப்பகுதிக்குள் வெளிநாடு செல்வதற்கு அனுமதிக்குமாறு குடிவரவு மற்றும் குடியகல்வு கட்டுப்பாட்டாளருக்கு நீதிபதி உத்தரவிட்டார்.

மேலும், அவருடைய கடவுச்சீட்டை ஏப்ரல் 27 ஆம் திகதி அல்லது அதற்கு முன்னதாக நீதிமன்றத்தில் ஒப்படைக்குமாறு நீதிபதி உத்தரவிட்டார்.

ஆசிரியர் சேவைக்கான விண்ணப்பம் கோரல்!

2017-2019 ஆம் ஆண்டு தேசிய டிப்ளோமா கற்பித்தல் டிப்ளோமாதாரர்களை ஆசிரியர் சேவைக்காக இணைத்துக் கொள்ள நடவடிக்கை எடுக்கப்பட்டுள்ளதாக கல்வி அமைச்சு அறிக்கை ஒன்றை வெளியிட்டு குறிப்பிட்டுள்ளது.

அதன்படி, 2017-2019 ஆம் ஆண்டுகளில் தேசிய கல்வியியல் கல்லூரிகளில் பாடப்பிரிவுகளை முடித்த பயிற்சியாளர்

களுக்கும், கடந்த ஆண்டுகளில் குறைந்த மதிப்பெண்களுடன் தேர்ச்சி பெற்ற மாணவர்களுக்கும் வாய்ப்பு கிடைக்கும். அவர்களின் தகவல் சேகரிப்பு இணைய வழி ஊடாக மேற்கொள்ளப்படும். இன்று (வியாழக்கிழமை) நண்பகல் 12 மணி முதல் குறித்த நியமனங்களுக்கான தகவல் சேகரிப்பு இணையத்தில் மேற்கொள்ளப்படும் என கல்வி அமைச்சு அறிவித்துள்ளது.

நாட்டிலுள்ள நெருக்கடியின் அடையாளம் நிதி அமைச்சர்



வாசுதேவ சாடல்

நாணயக்கார தெரிவித்துள்ளார். அரசாங்கத்தின் கூட்டணிக் கட்சிகளுக்கு இடையில் இடம்பெற்ற கலந்துரையாடலின் பின்னர் ஊடகங்களுக்கு கருத்து தெரிவிக்கும் போதே அவர் இவ்வாறு தெரிவித்தார். அரசாங்கத்தின் 11 பங்காளிக் கட்சிகளில் 10 பேரின் பிரதிநிதிகள் பொரளையில் உள்ள இலங்கை கம்யூனிஸ்ட் கட்சி அலுவலகத்தில் சந்தித்தனர். ஸ்ரீலங்கா சுதந்திரக் கட்சியின் பிரதிநிதிகள் எவரும் கலந்து கொள்ளவில்லை எனத் தெரிவிக்கப்பட்டுள்ளது.

குடு சலிதுவின் நெருங்கிய உதவியாளர் இருவர் கைது

பாணந்துறை குடு சலிது என்றழைக்கப்படும் சலிது மல்ஷிதவின் நெருங்கிய உதவியாளர்கள் இருவர்கைது செய்யப்பட்டுள்ளனர்.

பாணந்துறை தெற்கு விசேட அதிரடிப்படையின் தலைமையகத்தால் மேற்கொள்ளப்பட்ட சுற்றிவளைப்பின் போது இவர்கள் கைது செய்யப்பட்டுள்ளனர்.

கைது செய்யப்பட்ட சந்தேக நபர்கள் 21 மற்றும் 26 வயதுடையவர்கள் எனத் தெரிவிக்கப்படுகின்றது.

மோட்டார் வாகன திணைக்களத்தில் பதிவு செய்யப்படாத சொகுசு கார், பல்வேறு வங்கிகளுக்கு சொந்தமான 8 வங்கி அட்டைகள் மற்றும் பணம் வரவு வைக்கப்பட்டதாக குறிப்பிடப்பட்ட பற்றுச்சீட்டுக்கள் ஆகியவற்றை சந்தேகநபர்களிடம் இருந்து பொலிஸார் கைப்பற்றியுள்ளனர். சந்தேகநபர்கள் மேலதிக விசாரணை



களுக்காக பாணந்துறை தெற்கு பொலிஸ் நிலையத்தில் ஒப்படைக்கப்பட்டமையுடன், கைப்பற்றப்பட்ட மோட்டார் வாகனம் கொழும்பு பொலிஸ் சட்டவிரோத சொத்துக்கள் மற்றும் சொத்துக்கள் விசாரணைப் பிரிவினரிடம் ஒப்படைக்கப்பட்டுள்ளது.

இந்தியன் வெல்ஸ் மாஸ்டர்ஸ் டென்னிஸ் தொடர் ரபேல் நடால், கிரிகோர் டிமிட்ரோவ் காலிறுதியில்



இந்தியன் வெல்ஸ் மாஸ்டர்ஸ் டென்னிஸ் தொடரின் ஆண்டுகளுக்கான ஒற்றையர் பிரிவின் நான்காவது சுற்றில் ஸ்பெயினின் ரபேல் நடால் மற்றும் பஸ்கேரியாவின் கிரிகோர் டிமிட்ரோவ் ஆகியோர் வெற்றிபெற்று காலிறுதிக்கு முன்னேறியுள்ளனர். நான்காவது சுற்றுக்கான போட்டியொன்றில் ஸ்பெயினின் ரபேல்

நடால் அமெரிக்காவின் ரெய்லி ஒபெல்காவை எதிர்கொண்டார். விளையாடப்பட்ட இரண்டு செட்களுமே டைபிரேக் வரை சென்ற அந்தப் போட்டியில் ரபேல் நடால் 7-3, 7-6 என்ற நேர் செட்களில் வெற்றிபெற்று காலிறுதிக்குள் நுழைந்தார். நான்காவது சுற்றின் மற்றுமொரு போட்டியில் பஸ்கேரியாவின் கிரிகோர் டிமிட்ரோவ்வும் அமெரிக்காவின்

ஜோன் இஸ்னரும் ஒரு வரையொருவர் எதிர்கொண்டிருந்தனர். அந்தப் போட்டியின் முதல் செட்டை 6-3 என கிரிகோர் டிமிட்ரோவ் எளிதாகக் கைப்பற்றினார். டைபிரேக் வரை சென்ற இரண்டாவது செட்டிலும் சிறப்பாக விளையாடிய கிரிகோர் டிமிட்ரோவ் 7-6 என அதனையும் கைப்பற்றி காலிறுதிக்கு முன்னேறினார்.

பாகிஸ்தான் அணித்தலைவர் பாபர் அசாம் நான்காவது இன்னிங்ஸில் பல சாதனைகள்




186 ஓட்டங்களை அவர் எடுத்தபோது நான்காவது இன்னிங்ஸ் ஒன்றில் உலக அளவில் அதிக ஓட்டங்களை எடுத்த கப்டன் என்கிற சாதனையை பாபர் அசாம் படைத்தார். இதற்கு முன்பு இங்கிலாந்தின் அதர்ட்டன் 1995 இல், தென்னாபிரிக்காவுக்கு எதிராக 185 ஓட்டங்கள் எடுத்து ஆட்டமிழக்காமல் இருந்ததே சாதனையாக இருந்தது. 26 ஆண்டுகளுக்குப் பிறகு அந்தச் சாதனையை பாபர் அசாம் முறியடித்துள்ளார்.

425 பந்துகளை அந்த இன்னிங்ஸில் எதிர்கொண்டு நான்காவது இன்னிங்ஸில் அதிக பந்துகளை எதிர்கொண்ட துடுப்பாட்ட வீரர்களில் நான்காம் இடம்பிடித்துள்ளார் பாபர் அசாம். அவருக்கு முன்னதாக 492 பந்துகளை எதிர்கொண்ட இங்கிலாந்து வீரர் அதர்ட்டன் (1995) முதலிடத்திலும், 462 பந்துகளை எதிர்கொண்ட இங்கிலாந்து வீரர் ஹெர்ப் சுட்களிப் (1928) இரண்டாவது இடத்திலும், 443 பந்துகளை எதிர்கொண்ட இந்திய வீரர் சுனில் கவாஸ்கர் (1979) மூன்றாவது இடத்திலும் உள்ளனர்.

சொய்ப் மலிக் நான்காவது இன்னிங்ஸில் 369 பந்துகளை எதிர்கொண்டமையே பாகிஸ்தான் சாதனையாக இருந்த நிலையில் பாபர் அசாம் இப்போது முதலிடத்துக்கு வந்திருக்கிறார்.

டெஸ்ட் வரலாற்றில் நான்காவது இன்னிங்ஸ் ஒன்றில் அதிக ஓட்டங்களை எடுத்தோர் வரிசையில் 7ஆவது இடத்தையும் அவர் பிடித்திருக்கிறார். பாகிஸ்தான் கிரிக்கெட் வீரர்களில் அந்த அணியின் முன்னாள் வீரர் யுனிஸ்கான் கடந்த 2015ஆம் ஆண்டு, இலங்கைக்கு எதிராக நான்காவது இன்னிங்ஸில் 171 எடுத்த ஓட்டங்களே சாதனையாக இருந்த நிலையில், தற்போது அந்த சாதனையையும் பாபர் அசாம் கடந்திருக்கிறார்.

ஆஸ்திரேலியாவுக்கு எதிரான டெஸ்ட் கிரிக்கெட் தொடரின் இரண்டாவது போட்டியில் பாகிஸ்தான் கப்டன் பாபர் அசாம் 196 ஓட்டங்களை எடுத்திருந்தார். ரிஸ்வானுடன் அவர் இணைந்து வலுவான நிலையிலிருந்து ஆஸ்திரேலியாவுடன் போராடி வெற்றி தோல்வியின்றி முடித்திருந்த அந்தப் போட்டியில் அவர் பல்வேறு சாதனைகளையும் படைத்துள்ளார்.



ஒருநாள் கிரிக்கெட்டில் 250 விக்ரெட்டுக்கள் முதல் வீராங்கனையாக ஜலான் கோஸ்வாமி சாதனை

நியூ சிலாந்தில் பெண்களுக்கான உலகக்கிண்ணக் கிரிக்கெட் தொடர் நடைபெற்று வருகிறது. இந்திய அணி தனது நான்காவது லீக் போட்டியில் இங்கிலாந்தை எதிர்கொண்டது. முதலில் விளையாடிய இந்தியா 134 ஓட்டங்களில் சுருண்டது.

பின்னர் இங்கிலாந்து அணி 6 விக்ரெட்டுகளை இழந்து இலக்கை எட்டி 4 விக்ரெட் வித்தியாசத்தில் இந்தியாவை வீழ்த்தியது.

இந்தியா தோல்வியடைந்தாலும் அந்த அணியின் அனுபவமிக்க வேகப்பந்து வீச்சு வீராங்கனை ஜலான் கோஸ்வாமி ஒருநாள் கிரிக்கெட்டில் 250 விக்ரெட்டுக்களை கைப்பற்றிய முதல் வீராங்கனை என்ற சாதனையை படைத்தார். இங்கிலாந்து அணியின் ஆரம்ப வீராங்கனை டேமி பியூமோன்ட்டின் விக்ரெட்டை வீழ்த்தி 250 என்ற மைல்

கல்லை அவர் எட்டினார். கோஸ்வாமிக்கு அடுத்த படியாக ஆஸ்திரேலியாவின் பிட்ஸ்பட்ரிக், மேற்கிந்தியத் தீவுகளின் அனிசா மொகமட் ஆகியோர்தலா 180 விக்ரெட்டுக்களை வீழ்த்தி அடுத்தடுத்த இடங்களில் உள்ளனர்.

இதற்கு முன்னரான லீக் போட்டியில் மேற்கிந்தியத் தீவுகள் அணியை இந்தியா 155 ஓட்டங்கள் வித்தியாசத்தில் வீழ்த்தியிருந்தது. இந்தப் போட்டியில் கோஸ்வாமி 2 விக்ரெட் வீழ்த்தியிருந்தார். அதன்மூலம் உலக கிண்ணக் கிரிக்கெட் தொடரில் மொத்தமாக 40 விக்ரெட்டுக்களைக் கைப்பற்றி, 39 விக்ரெட்டுகளை வீழ்த்தி அதிக விக்ரெட் வீழ்த்திய வீராங்கனை என்ற சாதனையைத் தன்வசம் வைத்திருந்த லின் புல்ஸ்டோனின் சாதனையையும் கோஸ்வாமி முறியடித்திருந்தார் என்பது குறிப்பிடத்தக்கது.

சுரேஷ் ரெய்னா, ரவி சாஸ்திரி இருவரும் ஐ.பி.எஸ். 2022 சீசன் நேரடி வர்ணனையில்

இந்திய கிரிக்கெட் அணி மற்றும் சென்னை சூப்பர் கிங்ஸ் அணியின் நட்சத்திர வீரராக திகழ்ந்தவர் சுரேஷ் ரெய்னா. சென்னை சூப்பர் கிங்ஸ் அணியின் சிறப்பான செயல்பாட்டிற்கு இவரது ஆட்டமும் முக்கிய காரணமாக இருந்தது. 2022 சீசனுக்கான மெகா ஏலத்தில் சுரேஷ் ரெய்னாவை எந்த அணியும் ஏலத்தில் எடுக்கவில்லை. சில வீரர்கள் ஐ.பி.எஸ். தொடரில் இருந்து வெளியேறினர். அதற்கு மாற்று வீரராகக் கூட ரெய்னாவை தேர்வு

செய்யவில்லை. இந்திய அணியின் தலைமைப் பயிற்சியாளராக இருந்தவர் ரவி சாஸ்திரி. இவர் சிறந்த வர்ணனையாளரும் கூட. 2017 ஆம் ஆண்டுக்குப் பின்னர் இந்திய அணியின் தலைமைப் பயிற்சியாளர் பதவியில் இருந்தமையால் அவரால் வர்ணனைப் பணியில் ஈடுபட இயன்றிருக்கவில்லை. அந்தப் பதவியிலிருந்து விலகிய பின்னர், சில அணிகள் அவரைப் பயிற்சியாளராக நியமிக்க விரும்பின.

ஆனால், அது தொடர்பில் ஆர்வம் காண்பிக்காத அவர் வர்ணனைப் பணிக்கே திரும்புவள்ளார் எனத் தெரிவிக்கப்படுகிறது.

ரெய்னா மற்றும் ரவி சாஸ்திரி இருவரும் ஐ.பி.எஸ். தொடரில் வர்ணனையாளர்களாக செயல்படுவார்கள் என தற்போது தகவல் வெளியாகியுள்ளது. இருவரும் இந்தி மொழியில் வர்ணனைப் பணியைச் செய்ய விரும்புகிறார் எனவும் கூறப்படுகிறது.

ஏப்ரலில் டெல்லியில் தி.மு.க. அலுவலகம் திறப்பு விழா எதிர்க்கட்சிகளை ஓரணியில் ஒன்றுதிரட்டவும் முயற்சி



லவிருக்கிறார்கள்.

தி.மு.க. அலுவலக திறப்பு விழாவில் அனைத்துக் கட்சித் தலைவர்களையும் அழைப்பதற்கு தி.மு.க. முடிவு செய்துள்ளது. இதற்கான ஏற்பாடுகளை டெல்லியில் டி.ஆர். பாலு தலைமையில் எம்.பி.க்கள் குழுவினர் மேற்கொண்டுள்ளனர் என தெரிவிக்கப்படுகிறது.

5 மாநில சட்டசபைத் தேர்தலுக்குப் பிறகு பா.ஜனதாவை வீழ்த்தவேண்டுமானால் எதிர்க்கட்சிகள் அனைத்தும் ஓரணியில் ஒன்று திரள வேண்டியது அவசியம் என்று வலியுறுத்தப்பட்டுவந்தாலும், எதிர்க்கட்சிகளுக்கிடையே இதுவரை முழுமையான ஒருங்கிணைப்பு எதுவும் ஏற்படவில்லை. அந்த ஒருங்கிணைப்பை ஏற்படுத்த சில மாநிலத் தலைவர்கள் எடுத்த முயற்சிகளும் பலனளிக்கவில்லை.

இந்த நிலையில் அடுத்த மாதம் நடக்கும் டெல்லி தி.மு.க. அலுவலகத் திறப்பு விழாவானது, இந்தியா முழுவதும் உள்ள எதிர்க்கட்சிகளை ஓரணியில் ஒன்று திரட்டும் விழாவாக அமையும் என்று அரசியல் நிபுணர்கள் கருதுகிறார்கள்.

தி.மு.க. விழாவில் காங்கிரஸ், கம்யூனிஸ்ட், திரிணாமுல் காங்கிரஸ், தேசியவாத காங்கிரஸ், ஐக்கிய ஜனதா தளம், மதசார்பற்ற ஜனதா தளம், ராஷ்டிரிய ஜனதா தளம், சமாஜ்வாடி, பகுஜன் சமாஜ், தெலுங்கானா ராஷ்டிரிய சமிதி, வை.எஸ்.ஆர். காங்கிரஸ் உள்பட அனைத்து எதிர்க்கட்சிகளின் தலைவர்களையும் அழைப்பதற்கு முடிவு செய்யப்பட்டுள்ளதாகவும் செய்திகள் வெளியாகியுள்ளன. இதன்மூலம் தேசிய அரசியலில் அனைவரது பார்வையும் மு.க.ஸ்டாலின் மீது திரும்பியுள்ளதாகவும் கூறப்படுகிறது.

தமிழக முதலமைச்சர் மு.க.ஸ்டாலின் மேற்கொள்ளும் முயற்சியால் மட்டுமே டெல்லியில் எதிர்க்கட்சித் தலைவர்களிடம் ஒருமித்த கருத்தை உருவாக்க முடியும் என்று டெல்லி வட்டாரத்தில் பேசப்படுகிறது. இதனால் மு.க.ஸ்டாலினின் டெல்லி பயணம் முக்கியத்துவம் வாய்ந்ததாகக் கருதப்படுகிறது. மு.க.ஸ்டாலின் முதலமைச்சராகப் பொறுப்பேற்ற பின்னர் இதுவரை இரு தடவைகள் டெல்லிக்குச் சென்றுள்ளாரெனினும், இம்முறை அவரது டெல்லிப் பயணம் பல்வேறு எதிர்பார்ப்புகளை ஏற்படுத்தியிருப்பதாகக் கருதப்படுகிறது.

இந்தியத் தலைநகர் டெல்லியில், அறிவாலயம் என்று பெயர் சூட்டப்பட்டுள்ள தி.மு.கவின் பிரமாண்டமான அலுவலகம் அடுத்த மாத முதல் வாரத்தில் திறந்து வைக்கப்படவுள்ளது. இதற்காக தமிழக முதலமைச்சர் மு.க.ஸ்டாலினுடன் ஏப்ரல் 2 ஆம் திகதி அமைச்சர்கள், எம்.பி.க்கள், எம்.எல்.ஏக்களும் டெல்லிக்குச் செல்

ரஷ்யாவிலிருந்து மசகு எண்ணெய் திறக்குமதிக்கு இந்தியா ஒப்பந்தம்



சர்வதேச சந்தையில் மசகு எண்ணெயின் விலை உயர்வடைவதன் காரணமாக இந்தியாவில் பெற்றோல், டீசல் போன்ற எரிபொருள்களின் விலைகள் கடுமையாக உயர்ந்தன. அவ்வப்போது உயர்ந்து வந்த அவற்றின் விலைகள் கடந்த 3 மாதங்களாக உயர்த்தப்படாமல் பேணப்படுகின்றன.

மசகு எண்ணெய் விலை உயர்வால் மீண்டும் எரிபொருள்களின் விலைகள் உயரும் அபாயம் ஏற்பட்டதையடுத்து, விலையை அதிகரிக்காது வைத்திருப்பதற்கான முயற்சியாக இந்திய அரசு ரஷ்யாவிடம் இருந்து கச்சா எண்ணெயை வாங்க முடிவு செய்துள்ளது.

முதல் கட்டமாக 35 லட்சம் பரல்கள் மசகு எண்ணெய் இறக்குமதி செய்யும் ஒப்பந்தம் இரு நாடுகளுக்கிடையே விரைவில் கையெழுத்தாக உள்ளதாகவும், ரஷ்யாவிலிருந்து இறக்குமதி செய்யப்படும் மசகு எண்ணெய் விலை சந்தை மதிப்பை விட பரலுக்கு 20 முதல் 25 டொலர் குறைவாக இருக்கும் என்றும் செய்திகள் தெரிவிக்கின்றன.

இதற்கிடையில், மசகு எண்ணெய் விலை கடந்த 3 வாரங்களுக்குப் பின்னர் 100 டொலருக்கு கீழாகக் குறைந்துள்ளது. சீனாவில் சில பிராந்தியங்களில் கொரோனா பரவல் மீண்டும் அதிகரித்துள்ளதால் பல மாகாணங்களில் பொது ஊரடங்கு அமுல்படுத்தப்பட்டுள்ளது. வாகனப்போக்குவரத்தும் முற்றிலும் முடங்கி உள்ளது. இதனால் அங்கு மசகு எண்ணெய்க்கான தேவை குறையும் என்பதால், அதன் எதிரொலியாக மசகு எண்ணெய் விலை குறைந்துள்ளதாகக் கூறப்படுகிறது.

இதேவேளையில், ரஷ்யாவிடமிருந்து இந்தியா மசகு எண்ணெய் வாங்குவதை தாங்கள் விதித்த பொருளாதாரத் தடைகள் கட்டுப்படுத்தாது என அமெரிக்கா தெரிவித்துள்ளது. அதே நேரம், இந்திய வம்சாவளி அமெரிக்க எம்.பி. யான அமிதரா இந்தத் திட்டத்திற்கு எதிர்ப்பினைத் தெரிவித்துள்ளார். இந்த விடயம் தொடர்பாக ஆராய்ந்தால், ரஷ்யாவுக்கு ஆதரவான நிலைப்பாட்டை இந்தியா எடுத்துள்ளதாகவே கருதவேண்டி ஏற்படும், என அவர் குறிப்பிடருக்கிறார்.

அ.தி.மு.கவை ஒழித்துக்கட்டவேண்டும் என்பதிலேயே குறி தி.மு.க. அரசுச் சாடிய முன்னாள் அமைச்சர் ஜெயக்குமார்

தேர்தல் வழக்குகளில் கைதாகி நிறந்தனை பிணையில் விடுதலையான அ.தி.மு.க. முன்னாள் அமைச்சர் ஜெயக்குமார் திருச்சி பொலிஸ் நிலையத்தில் நேரில் ஆஜராகி கையெழுத்திட்டுவருகிறார். நேற்று இரண்டாவது நாளாகக் கையெழுத்திட்டு விட்டு திரும்பிய அவர் ஊடகவியலாளர்களைச் சந்தித்திருந்தார். அந்தச் சந்திப்பின் போது ஊடகவியலாளர்களின் கேள்விகளுக்கு அவர் பதிலளித்திருந்தார்.

முதலமைச்சர் மு.க.ஸ்டாலின் போட்ட பொய் வழக்கு காரணமாக மேலாண்மை நீதிமன்றம் எனக்கு நிறந்தனை பிணை வழங்கி, அதனடிப்படையில் இன்று இரண்டாவது நாளாக திருச்சி பொலிஸ் நிலையத்தில் கையெழுத்திட்டிருக்கிறேன். இந்த விடயம் தி.மு.க. அரசுக்கு தேர்தல் காலத்தில் கொடுத்த வாக்குறுதிகளை நிறைவேற்ற வக்கில்லை.

தமிழகத்தில் எதிர்க்கட்சிகள் இருக்கக்கூடாது என அவர்கள் நினைக்கிறார்கள். குறிப்பாக அ.தி.மு.கவை ஒழித்துக்கட்ட வேண்டும் என கங்கணம் கட்டிக்கொண்டு கழக முன்னாள் அமைச்சர்கள், முன்னோடிகள் கழகத்தொண்டர்கள் மீது பொய் வழக்குகளைப் போட்டு வருகிறார்கள். இந்த இயக்கத்தை அழித்து விடலாம் என்ற இறுமாப்பில் ஸ்டாலின் செயல்பட்டுவருகிறார்.

இந்த ஒன்பது மாதகால ஆட்சியில் கிஞ்சிற்றும் அடிப்படைத் தேவைகள் நிறைவேற்றப்படவில்லை. இந்த ஆட்சியாளர்களிடம் மக்கள் எதிர்பார்ப்பது அடிப்படை கட்டமைப்புகளை மேம்படுத்த வேண்டும். சட்டம், ஒழுங்கை பராமரிக்க வேண்டும், வாக்குறுதிகளை நிறைவேற்ற வேண்டும் என்பதைத்தான். ஆனால், தி.மு.க. அரசு அ.தி.மு.கவை ஒழித்துக்கட்ட வேண்டும் என்ற ஒரே நோக்குடன் செயல்பட்டு வருகிறது.

1972 இல் எம்.ஜி.ஆர். இந்த இயக்கத்தை உருவாக்கியபோது சொல்ல முடியாத அளவுக்கு பெரும் தாக்குதல்கள் நடத்தப்பட்டன. ஆட்சிக்கு வரவிடாமல் பல வழக்குகளை போட்டார்கள்.



அதையெல்லாம் மீறி எம்.ஜி.ஆரை மக்கள் முதல்வராக தேர்ந்தெடுத்தார்கள். முன்னாள் அமைச்சர் வேலுமணி வீட்டிலிருந்து கிலோக்கணக்கில் தங்கம் பறிமுதல் செய்யப்பட்டதாக தவறான விஷம்பிபரிசாரம் செய்கிறார்கள். திரும்பத் திரும்ப அதைச் சொல்லும்போது இயக்கம் மீது மக்களுக்கு கெட்ட பெயர் உருவாகும் என்று நினைக்கிறார்கள்.

நான் பொலிஸ் நிலையத்தில் கையெழுத்திட்டு வேண்டும் என்றுதான் நீதிமன்றம் எனக்கு நிறந்தனை பிணை வழங்கியுள்ளது. பேட்டி அளிக்கக்கூடாது என்று சொல்லவில்லை. என்னை மட்டுமல்ல ஒன்றரை கோடி தொண்டர்களையும், தமிழக மக்களின் வாயையும் மு.க.ஸ்டாலினால் மூடவிடலாது.

முன்னாள் முதல்வர் ஜெயலலிதா ஆட்சிக்காலத்தில் தமிழகம் அமைதிப்பூங்காவாக திகழ்ந்தது. எத்தனை வழக்குகளை எம்மீது போட்டாலும் சரி, அதற்கு அ.தி.மு.க. தொண்டர்கள் அஞ்சமாட்டார்கள். நீதிமன்றத்தின் மூலம் நீதியை நிலைநாட்டுவோம், என்று ஊடகவியலாளர்களிடம் முன்னாள் அமைச்சர் ஜெயக்குமார் தெரிவித்திருக்கிறார்.

ஆம் ஆத்மி கட்சி சார்பில் ஹர்பஜன்சிங் மேல்சபை எம்.பியாகவுள்ளார் என தகவல்

5 மாநில தேர்தலில் பஞ்சாப்பில் காங்கிரஸை வீழ்த்தி அரசிந்தக் கெஜ்ரிவாலின் ஆம் ஆத்மி கட்சி முதல் முறையாக ஆட்சியை கைப்பற்றியுள்ளது. பஞ்சாப் முதலமைச்சராக பகவந்த்மான் நேற்று பதவியேற்றார்.

பஞ்சாப் சட்டசபைத் தேர்தலில் ஆம் ஆத்மி கட்சி 92 தொகுதிகளை கைப்பற்றியது. இதனால், அம்மாநிலத்தில் இருந்து அந்த கட்சிக்கு 6 மேல் சபை எம்.பி. உறுப்பினர்கள் புதிதாகக் கிடைக்கிறார்கள். பஞ்சாப்பில் அடுத்த மாதம் 5 மேல் சபை உறுப்பினர்களின் எம்.பி. பதவி காலியாகவிருப்பதையடுத்து அந்த இடங்களை நிரப்ப ஆளும் ஆம் ஆத்மி கட்சி முடிவு செய்துள்ளது.

இவ்வாறு வெற்றிடமாகும் மேல் சபை எம்.பி. பதவி ஒன்றை இந்தியக் கிரிக்கெட் அணியின் முன்னாள் வீரர் ஹர்பஜன்சிங்குக்கு கொடுக்க முதலமைச்சர் பகவந்த்மான் முடிவு செய்துள்ளார் என தகவல் வெளியாகியுள்ளது. பஞ்சாப்பிலிருந்து அவர் மேல்சபை எம்.பியாக நியமிக்கப்படவுள்ளார் என அந்தத் தகவல்கள் தெரிவிக்கின்றன.



சம்பூர் சூரிய மின் சக்தித் திட்டத்தினால் தமிழ் மக்களின் காணிகள் பறிபோகுமா?



(ஹஸ்பார்) இந்திய - இலங்கை இணக்கப்பாட்டின் கீழ் சம்பூர் பகுதியில் மேற்கொள்ளப்படவுள்ள சூரிய மின் சக்தித்

சந்தேகத்தில் அப்பிரதேச மக்கள்

திட்டத்தின் ஊடாக தமிழ் மக்களின் காணிகள் பறிபோகுமா என்ற பெரும் சந்தேகம் எழுந்துள்ளதாக 'ரின் கோ சேவ்' (திருகோணமலை பாதுகாப்பு) அமைப்பின் தலைவர் எஸ். எச். கிரிசாந்தகுமார் தெரிவித்தார்.

திருகோணமலையில் உள்ள ஊடக இல்லத்தில் நேற்று முன்தினம் இடம்பெற்ற ஊடக சந்திப்பின் போதே அவர் இவ்வாறு தெரிவித்தார்.

அவர் தொடர்ந்தும் தெரிவிக்கையில் - இந்தியாவின் அரசியல் உள் நோக்கம்தான் என்ன எனத் தெரியவில்லை. சிறுபான்மை மக்களுடைய காணி அபகரிப்பு ஒருபோதும் இத்திட்டத்துக்காக இடம்பெறக்கூடாது.

2015 இல் அனல் மின் நிலையம் இதே பகுதியில் அமையவுள்ளதை மக்கள் எதிர்ப்பினால் நிறுத்தப்பட்டது. மீண்டும் இவ்வாறு தமிழ் மக்களுடைய காணிகளை அபகரிப்பதை நிறுத்த வேண்டும்.

அன்றாடத் தொழிலாளிகள், விவசாயிகள் மற்றும் 200 வருடங்களுக்கும் மேலான பழங்குடி மக்கள் என பல சமூகத்தவர்கள் வாழ்ந்து வரும் கிராமமே திருகோணமலை துறைமுகத்தை அண்டிய பகுதியில் உள்ள சம்பூர்.

எனவே, தமிழ் மக்களுடைய காணி இத் திட்டத்தின் ஊடாக அபகரிக்காமல் செயற்பட வேண்டும். இதனை அரசாங்கம் தமிழ் மக்களுக்குத் தெளிவுபடுத்த வேண்டும் என்றார்.

திருக்குறளுக்குப் பன்னாட்டுக் கவியரங்கம் மட்டக்களப்பில் இருந்து நான்கு கவிஞர்கள்

திருக்குறளுக்கு இதுவரை நடத்தப்படாத முறையில் கவி அரங்கம் ஒன்று அண்மையில் உலக சாதனையாக மேற்கொள்ளப்பட்டது.

ஒவ்வொரு அதிகாரத்தின் 10 குறள்களின் பொருளை விரிவாக மரபுக் கவிதை ஒன்றில் 133 கவிஞர்கள் படைத்தனர். டென்மார்க், நெதர்லாந்து, கனடா, பிரான்ஸ், பிரித்தானியா, ஜேர்மனி, மலேசியா, ஆர்ஜென்டினா என ஏறத்தாழ 15 நாடுகளிலிருந்து கவிஞர்கள் தாங்கள் விரும்பும் அல்லது தரப்பட்ட அதிகாரத்தை எடுத்துக் கொண்டு அதன் கருப் பொருளை மரபுக் கவிதைகளில் படைத்தனர். இந்தியாவிலிருந்து 84 கவிஞர்கள் கலந்து கொண்டமையுடன் இலங்கையிலிருந்து 10 மரபுக்கவிதை கவிஞர்கள் பங்குபற்றி இருந்தனர். அவர்களில் மட்டக்களப்பை

சேர்ந்தவர்கள் நால்வர் என்பது குறிப்பிடத்தக்கது. மட்டக்களப்பிலிருந்து கிரான்குளத்தைச் சேர்ந்த கிழக்கு பல்கலைக்கழகவிரிவுரையாளர் க.மோகனதாசன், ஆரையம்புதியைச் சேர்ந்த செம்மொழிப்புலவர் மூ.அருளம்பலம், கல்லடி உப்போடையைச் சேர்ந்த வில்லூர் பாரதி க.முரளிதரன், அரசடித்தீவைச் சேர்ந்த பகீரதன் ஆகியோர் பங்குபற்றியிருந்தனர்.

இந்நிகழ்ச்சியை உலகச் சாதனையாக தமிழ் மக்கள் இலக்கிய அமைப்பு, மலர் சிமார்ட் சொலூன் அமைப்பு மற்றும் ஆல் இந்தியா புக் ஆப் ரெகாட்ஸ் இணைந்து நடத்திய இந்நிகழ்வை ஆற்காட்டைச் சேர்ந்த தமிழ்ப் பேராசிரியர் திருமதி பானு ரேகாவும், கனடாவைச் சேர்ந்த கவிஞர் அக்ஷிதா ரேஷம் பொறுப்பாளர்களாக - ஒருங்கிணைப்பாளர்களாக - செயல்பட்டு நடத்தினார்கள்.



சிறிய தொழில் முயற்சிகளை ஊக்குவிக்கும் செயலமர்வு

நூருல் ஹுதா உமர் உயர்ந்த உள்ளார்ந்த வளங்களையும் வாய்ப்புக்களையும் கொண்ட சிறிய மற்றும் நடுத்தர அளவு தொழில் முயற்சிகளை ஊக்குவிக்கும் செயலமர்வு இறக்காமல் பிரதேச செயலகத்திற்கு உட்பட்ட சிறுகைத் தொழில் முயற்சியாளர்களின் நலன் கருதி கடந்த 13 ஆம், 14 ஆம் திகதிகளில் இருநாள்கருத்தரங்காக இறக்காமல் பிரதேச செயலக கேட்போர் கூடத்தில் இடம்பெற்றது.


சிறுகைத்தொழில் அபிவிருத்தி உத்தியோகத்தர்களான ஏ.எல்.எம். ஹஸ்பி மற்றும் எம்.எச். இஸ்ரத் அலி ஆகியோர் ஏற்பாடு செய்திருந்த இந்நிகழ்விற்கு வளவாளர்களாக பிரதேச செயலக கணக்காளர் நிம் ஷியா அர்சாட், கண்காணிப்பு உத்தியோகத்தர் ஐ.எம். நசார் ஆகியோர் கலந்துகொண்டு செயலமர்வை நடத்தி வைத்தனர்.

உபாயக் குறிக்கோள்களும் உற்பத்தி வளர்ச்சி, வறுமைக் குறைப்பு, வருமான உருவாக்க நடவடிக்கைகளை உருவாக்குதல் மற்றும் தொழில்

வாய்ப்புக்கள், தேர்ச்சி அபிவிருத்தி மற்றும் பயிற்சி ஏற்பாடுகள், முறைசார்ந்த நிதியியல் பணிகளுக்கு வசதியளித்தல், பின்தங்கிய பிரதேசங்களில் பொருளாதார நடவடிக்கைகளை வலுப்படுத்தல் மற்றும் உணவுப் பாதுகாப்பு, உணவினைப் பத்திரப்படுத்தல் என்பன தொடர்பில் தெளிவுகள் வழங்கப்பட்டன.

சிறுகைத்தொழில் அபிவிருத்தித் திணைக்களமானது, கிராம மட்ட சிறுகைத்தொழில் உற்பத்தியாளர்களின் உற்பத்தி முயற்சிகளை வலுவுட்டும் நோக்குடன் விழிப்புணர்வை அதிகரிக்கின்ற மற்றும் தேர்ச்சி அபிவிருத்தி நிகழ்ச்சித்திட்டங்களை நடத்தி வருகின்றது. விசேடமாக நாட்டின் அனைத்தையும் உள்ளடக்கிய நிதியியல் வசதிகளை ஊக்குவிப்பதற்காக நிதியியல் முகமைத்துவம், தொழில் முயற்சியாண்மை, அபிவிருத்தி, பயிற்சியாளர்களுக்கான பயிற்சி மற்றும் தொழில் முயற்சியாளர்களுக்கான செயலமர்வு என்பன மீது கவனம் செலுத்தி வருவது குறிப்பிடத்தக்கது.

தீ அனர்த்தத்தைக் கையாளுவது; அக்கரைப்பற்று நகரில் விழிப்புணர்வு



தீ அனர்த்தத்தின் போது பொதுமக்கள் செயற்படவேண்டிய விதம் தொடர்பில் விளக்கமளிக்கும் செய்முறை பயிற்சி, அக்கரைப்பற்று பஸ் தரிப்பிட நிலையத்தில் நேற்று இடம்பெற்றது.

அம்பாறை மாவட்ட அனர்த்த முகாமைத்துவ மத்திய நிலையத்தின் உதவிப் பணிப்பாளர் எம்.ஏ.எம். ரியாஸ் தலைமையில் இடம்பெற்ற இந்த விழிப்புணர்வு செயற்பாட்டில் அதிகளவான பொதுமக்கள் கலந்துகொண்டனர்.

அம்பாறை மாவட்ட அனர்த்த முகாமைத்துவ மத்திய நிலையம் மற்றும் அக்கரைப்பற்று மாநகர சபை இராணுவத்தினர், பொலிஸார், அக்கரைப்பற்று ஆதார வைத்தியசாலை, அரச திணைக்களங்கள் மற்றும் நிறுவனங்கள் இதனை ஏற்பாடு செய்திருந்

தன. இவ்விழிப்புணர்வு செயற்பாட்டில் அக்கரைப்பற்று மாநகர சபை மேயர் அதாவல்லா அஹமட் சகி மற்றும் மாநகர சபை ஆணையாளர் உள்ளிட்ட அதிகாரிகளும் கலந்துகொண்டனர்.

இதன்போது பஸ் தரிப்பிடத்தில் ஏற்பட்ட தீயைக் கட்டுப்படுத்த மாநகர சபையின் தீயணைப்பு பிரிவினர் அழைக்கப்பட்டு, தீயை கட்டுப்பாட்டினுள் கொண்டு வருவது தொடர்பில் விளக்கமளிக்கப்பட்டது.

பின்னர் சம்பவத்தில் காயமுற்றவர்களுக்கு முதலுதவி பயிற்சி அளிக்கும் செயற்பாடுகளும் செயற்பாட்டுரீதியாக காண்பிக்கப்பட்டன.

காயமுற்றவர்களை வைத்தியசாலைக்கு அம்புலன்ஸ் மூலம் கொண்டு செல்லும் முறைகள் தொடர்பிலும் செய்முறை காண்பிக்கப்பட்டது.

அக்கரைப்பற்று மாநகரசபையால் மக்களுக்கு வாழ்வாதார உதவிகள்

அக்கரைப்பற்று மாநகர சபையின் 2021 பாதீட்டில் ஒதுக்கப்பட்ட நிதி ஏற்பாடுகளின் பிரகாரம் தேவையுடைய மக்களுக்கான வாழ்வாதார உதவிகள் வழங்கும் எண்ணக்கருவின் அடிப்படையில், அக்கரைப்பற்று பலாஹ மற்றும் நகர் வட்டாரங்களில் தெரிவு செய்யப்பட்ட தேவையுடைய பயனாளிகளுக்கு தையல் இயந்திரங்கள்

வழங்கி வைக்கும் நிகழ்வு கடந்த திங்கட்கிழமை அக்கரைப்பற்று மாநகர முதல்வர் அதா உல்லாஹ் அகமட் ஸகி தலைமையில் மாநகர சபையின் ஹல்லாஜ் கேட்போர் கூடத்தில் இடம்பெற்றது. இந்நிகழ்வில் அக்கரைப்பற்று மாநகர சபை உறுப்பினரும், அக்கரைப்பற்று அனைத்துப் பள்ளிவாசல்கள் சம்மேளன தலைவரு

மான கிழக்கின் கேடயம் பிரதான செயற்பாட்டாளர் எஸ்.எம்.சபீஸ், அக்கரைப்பற்று மாநகர சபை உறுப்பினர் ஏ.சீ.எம்.நுஹ்மான், அக்கரைப்பற்று நகர்ப்பள்ளி வட்டாரக் குழுத் தலைவர் எம்.ஐ.எம். ஜுனீதீன் மற்றும் மாநகர சபை உத்தியோகத்தர்கள் உட்பட பலர் கலந்துகொண்டனர்.



தக்க தருணத்தில் உதவிகளை மேற்கொள்வதே நடப்புக்கு அழகு!

இலங்கைக்கான இந்திய துணைத் தூதுவர் தெரிவிப்பு

ஒருவருக்கு கஷ்டம் வருகின்ற போது யார் வந்து தக்க தருணத்தில் உதவிகளை செய்கிறார்களோ அது தான் நடப்புக்கு அழகு. அந்த உதவியையே தக்க தருணத்தில் இந்திய அரசு மன்னார் மீனவர்களுக்கு தற்போது மேற்கொண்டுள்ளது என இலங்கைக்கான இந்தியத் துணைத் தூதுவர் ராகேஷ் நடராஜன் தெரிவித்தார்.

இந்திய அரசின் உதவியுடன் மன்னார் மாவட்டத்தில் பாதிக்கப்பட்ட மீனவர்களுக்கு உலர் உணவுப் பொதிகள் கையளக்கும் நிகழ்வு நேற்று (புதன்கிழமை) மாலை மன்னார் மாவட்ட செயலகத்தில் இடம்பெற்றது.

மன்னார் மாவட்ட அரசாங்க அதிபர்

திருமதி ஏ.ஸ்ரான்லிடிமெல்தலைமையில் இடம்பெற்ற குறித்த நிகழ்வில் அமைச்சர் டக்ளஸ் தேவானந்தா, இலங்கைக்கான இந்தியத் துணைத் தூதுவர் ராகேஷ் நடராஜன் ஆகியோர் கலந்து கொண்டனர். இதன்போது உரையாற்றுகையில் லேயே இலங்கைக்கான இந்திய துணைத் தூதுவர் ராகேஷ் நடராஜன் தெரிவித்தார்.

தொடர்ந்து கருத்து தெரிவித்த அவர் - நடப்பு என்பது ஒருவருக்கு கஷ்டம் வருகின்ற போது யார் வந்து தக்க தருணத்தில் உதவிகளை செய்கிறார்களோ அது தான் நடப்புக்கு அழகு. தாய் ஒருவர் தனது குழந்தையின் தேவையை யாரும்

கூறாமல் எவ்வாறு தெரிகின்றதோ அவ்வாறு தான் இந்த உதவியும் அமைகின்றது.

தற்போது கொரோனா காலமாக இருக்கலாம். பொருளாதார ரீதியில் பாதிக்கப்பட்டு இருக்கலாம். இந்த நேரத்தில் குறித்த உதவி தக்க தருணத்தில் செய்ய வேண்டி உள்ளது.

இன்றைய நிகழ்வு ஓர் ஆரம்பமே. முதலீட்டிற்கும், வடக்கு மாகாணத்தின் அபிவிருத்திக்கும் குறிப்பாக மீனவ சமூகத்தின் அபிவிருத்தி திட்டங்கள் தொடர்பாக நாங்கள் ஆராய்ந்து வருகிறோம்.

அவற்றை சமீப காலத்தில் நிறை

வேற்ற இருக்கின்றோம். யாழ்ப்பாணம், கிளிநொச்சி, மன்னார் ஆகிய மாவட்டங்களில் குறித்த உதவியை மீனவ சமூகத்துக்கு வழங்க உள்ளோம். இதே போன்று முல்லைத்தீவிலும் வழங்க உள்ளோம். எமது கருத்துக்கள் மேடைப் பேச்சாக இருக்காது. எமக்கு பக்க பலமாக அமைச்சர் டக்ளஸ் தேவானந்தா இருக்கின்றார். அவருக்கும் நன்றிகளைத் தெரிவித்துக் கொள்ளுகின்றேன். - என அவர் மேலும் தெரிவித்தார்.

இந்த நிகழ்வில் திணைக்கள தலைவர்கள், மீனவ அமைப்புகளின் பிரதிநிதிகள், மீனவர்கள் எனப் பலர் கலந்து கொண்டமை குறிப்பிடத்தக்கது.

பொலித்தீன் சார்ந்த உற்பத்திகளின் விலைகள் 40 சதவீதம் அதிகரிப்பு!

பொலித்தீன் சார்ந்த உற்பத்திகளின் விலைகள் 40 சதவீதத்தால் அதிகரித்துள்ளன.

அகில இலங்கை பொலித்தீன் உற்பத்தியாளர்கள் மற்றும் மீன் உற்பத்தியாளர்கள் சங்கத்தின் தலைவர் அநூர விஜேதுங்க இந்த விடயத்தைக் குறிப்பிட்டுள்ளார்.

டொலர் பற்றாக்குறை காரணமாக மூலப் பொருள்களின் விலை வெகுவாக அதிகரித்துள்ள

தாகவும் அவர் தெரிவித்துள்ளார்.

இதன்காரணமாக பொலித்தீன் சார்ந்த உற்பத்திகளின் விலையை அதிகரிக்க நேரிட்டுள்ளதாக அவர் குறிப்பிட்டுள்ளார்.

அத்துடன் அரிசியை பொதியிடப்படும் பை ஒன்றின் விலையை 35 ரூபாவால் அதிகரிப்பதற்கு தீர்மானிக்கப்பட்டுள்ளதாக அரிசிமைய உற்பத்தியாளர்கள் முன்னர் அறிவித்திருந்தனர்.

வாள்வெட்டு சம்பவங்களுடன் தொடர்புடைய குற்றச்சாட்டில் தந்தையும் மகனும் கைது!

யாழ்ப்பாணத்தில் கடந்த காலங்களில் இடம்பெற்ற வாள்வெட்டு சம்பவங்களுடன் தொடர்புடைய குற்றச்சாட்டில் தந்தையும் மகனும் மானிப்பாய் பொலிஸாரால் கைது செய்யப்பட்டுள்ளனர்.

யாழ்ப்பாணத்தில் கடந்த காலங்களில் பல்வேறு பகுதிகளில் இடம்பெற்ற வாள்வெட்டு சம்பவங்கள் தொடர்பிலான விசாரணைகளை பொலிஸார்

முன்னெடுத்து வந்த நிலையில் நேற்று (புதன்கிழமை) மானிப்பாய் பகுதியைச் சேர்ந்த இளைஞன் ஒருவரை பொலிஸார் கைது செய்தனர்.

கைது செய்யப்பட்ட இளைஞனிடம் முன்னெடுக்கப்பட்ட விசாரணைகளின் அடிப்படையில், அவரது வீட்டில் மறைத்து வைக்கப்பட்டிருந்த வாள் ஒன்றையும் பொலிஸார் மீட்டுள்ளனர்.

வீட்டில் இருந்து வாள் மீட்கப்பட்ட சம்பவத்தை அடுத்து, வீட்டின் உரிமையாளர் எனும் அடிப்படையில், இளைஞனின் தந்தையாரையும் பொலிஸார் கைது செய்துள்ளனர்.

கைது செய்யப்பட்ட இருவரையும் மானிப்பாய் பொலிஸ் நிலையத்தில் தடுத்து வைத்து பொலிஸார் மேலதிக விசாரணைகளை முன்னெடுத்து வருகின்றனர்.

மாத்தறை பிரதேச சபை தவிசாளர் கைதாகினார்!

மாத்தறை பிரதேச சபையின் தவிசாளர் விமல் பிரியாஜனக்க மற்றும் அவரது உறவினர்கள் இருவர் பொலிஸாரால் கைது செய்யப்பட்டுள்ளனர்.

மாத்தறை, கேகனதுர பிரதேசத்தில் வீடொன்றின் மீது தீ வைத்த சம்பவம் தொடர்பில் சந்தேகநபரான தவிசாளரும் ஏனைய நபர்களும் பொலிஸாரால் கைது செய்யப்பட்டுள்ளனர். தவிசாளர் மற்றும் சந்தேக நபர்கள் இருவரும்



மாத்தறை நீதிவான் நீதிமன்றில் ஆஜர்படுத்தப்பட்ட பின்னர் ஒருவருக்கு தலா 10 லட்சம் ரூபா பெறுமதியான இரண்டு சரீர்ப்பிணைகளில் விடுவிக்கப்பட்டனர். தனிப்பட்ட தகராறு காரணமாக பிரதேச சபைத் தவிசாளர் இரு சந்தேக நபர்களுடன் இணைந்து கடந்த 14 ஆம் திகதி இரவு கேகனதுர பகுதியில் அமைந்துள்ள வீட்டின் மீது தீ வைத்தனர் என இவர்கள் மீது குற்றம் சுமத்தப்பட்டுள்ளது.

வனவிலங்கு காப்பாளர் ஒருவர் கலா ஓயாவில் விழுந்து சாவு!

வனஜீவராசிகள் திணைக்களத்தின் வனவிலங்கு காப்பாளர் ஒருவர் கலா ஓயாவில் விழுந்து உயிரிழந்துள்ளார் என வனத்தவில்லுவ பொலிஸார் தெரிவித்துள்ளனர்.

இந்த விபத்து கடந்த செவ்வாய்க் கிழமை பிற்பகல் 2 மணியளவில்

இடம்பெற்றுள்ளதாகத் தெரிவிக்கப்படுகின்றது.

உயிரிழந்தவர் எழுவன்குளம் வில்பத்து நுழைவாயிலில் பணிபுரியும் வனவிலங்கு காப்பாளர் எச். எம். பி. ஏ. ரத்நாயக்க எனும் 33 வயதுடையவர் எனத் தெரிவிக்கப்படுகின்றது.

நாட்டில் ரயிலில் பயணிப்பவர்களின் எண்ணிக்கை 40 வீதம் அதிகரிப்பு!

ரயிலில் பயணிப்பவர்களின் எண்ணிக்கை 40 வீதத்தால் அதிகரித்துள்ளது. ரயில்வே போக்குவரத்து அத்தியட்சகர் காமினி செனவிரத்தன் இந்த விடயத்தைத் தெரிவித்துள்ளார். எரிபொருள் விலை அதிகரிப்புடன் பஸ் கட்டணம் அதி

கரித்துள்ள நிலையிலேயே, ரயிலில் பயணிப்போரின் எண்ணிக்கையும் அதிகரித்துள்ளது. இதன்காரணமாக பயணிகளின் கோரிக்கைக்கு ஏற்ற வசதியான சேவையை வழங்குவதற்கு உத்தேசித்துள்ளதாக அவர் கூறியுள்ளார்.



பழங்கஞ்சை விசேட பண்ட வரி அதிகரிப்பு; அப்பிள், திராட்சை, சீஸ் விலைகளும் எகிறல்?

இறக்குமதி செய்யப்படும் பழங்கள் உள்ளடங்கலாக ஒன்பது பொருள்களுக்கான விசேட பண்ட வரி அதிகரிக்கப்பட்டுள்ளது.

இந்த வரி அதிகரிப்பு அடுத்த 6 மாதங்களுக்கு அமுலில் இருக்கும் என நிதியமைச்சு அறிவித்துள்ளது.

விசேட பண்ட வரிச்சட்டத்தின் கீழ் நிதி அமைச்சர் பனில் ராஜபக்ஷ இந்த வரி அதிகரிப்பை மேற்கொண்டுள்ளார்.

வரி அதிகரிப்பால் இறக்குமதி செய்யப்படும் தயிர், அப்பிள், திராட்சை, சீஸ் ஆகியவற்றின் விலைகள் அதிகரிக்கப்படும் வாய்ப்புகள் உள்ளன எனத் தெரிவிக்கப்பட்டுள்ளது.

இதன்படி, ஒரு கிலோகிராம் அப்பிள் மீதான வரி 200 ரூபாவாலும், ஒரு கிலோகிராம் திராட்சை மீதான வரி 100 ரூபாவாலும் அதிகரிக்கப்பட உள்ளது.

அத்துடன், ஒரு கிலோகிராம் தோடம்பழத்திற்கான வரி 75 ரூபாவினால் அதிகரிக்கப்பட்டுள்ளது.

மாதுளை கிலோகிராம் ஒன்றுக்கான விசேட பண்ட வரி 100 ரூபாவால் அதிகரிக்கப்பட்டுள்ளது.

அத்துடன் ஒரு கிலோ தயிருக்கான வரி 200 ரூபாவாலும், பாலாடைக்கட்டிக்கான (சீஸ்) விசேட பண்ட வரி ஒரு கிலோவுக்கு 400 ரூபாவாகவும் அறிவிக்கப்பட்டுள்ளன.

மின் கட்டணத்தை அதிகரிப்பது தொடர்பான யோசனை அமைச்சரவையில் சமர்ப்பிக்கப்படும்

மின் கட்டணத்தை அதிகரிப்பது தொடர்பான யோசனை அமைச்சரவையில் சமர்ப்பிக்கப்பட உள்ளது.

இலங்கை மின்சார சபை மற்றும் மின்சக்தி அமைச்சர் பவித்ரா வன்னியாராச்சி ஆகியோருக்கிடையில் நேற்று (புதன்கிழமை) இடம்பெற்ற பேச்சின் போதே இது தொடர்பில் அவதானம் செலுத்தப்பட்டுள்ளது.

மின்சாரக் கட்டணத்தை அதிகரிப்பதற்கான யோசனை இலங்கை மின்சார சபையால் முன்வைக்கப்பட்டதுடன், கலந்துரையாடலின் போது இது தொடர்பில் கலந்துரையாடப்பட்டுள்ளது.

இதற்கமைய இது தொடர்பில் அமைச்சரவை பத்திரமொன்றை சமர்ப்பிக்க அமைச்சர் பவித்ரா வன்னியாராச்சி தீர்மானித்துள்ளார்.